

ಡಾ|| ವಿ. ಎಸ್. ಆಚಾರ್ಯ.—ಪ್ರಶ್ನೆಯು ಕ್ಲಿಯರ್ ಆಗೇ ಇದೆ. ಈ ಪ್ರಶ್ನೆಯಲ್ಲಿ ಏನಿದೆ ಎಂದರೆ, ಪ್ರಶ್ನೆ (ಇನ್ನಲ್ಲಿ ರಾಜ್ಯದಲ್ಲಿ ಗೋವಧೆ ಮಾಡುವುದನ್ನು ನಿಷೇಧಿಸುವುದಕ್ಕೆ ಸಂಬಂಧಿಸಿದಂತೆ ಸರ್ಕಾರದವರು ಕೈಗೊಂಡ ಕ್ರಮಗಳೇನು ? ಅಂತ ಇದೆ. ಅದನ್ನೇ ನಾವು ಕೇಳುತ್ತಿದ್ದೇವೆ. ಏನು ಕ್ರಮಗಳನ್ನು ತಾವು ಕೈಗೊಂಡಿದ್ದೀರಿ ಎಂದು. ತಮಗೆ ಒಂದು ಉದಾಹರಣೆಯನ್ನು ಹೇಳಬೇಕೆಂದರೆ ಪರಿಗಿವೇಟೆಯಲ್ಲಿ ನ್ಯಾಷನಲ್ ಹೈವೇ ಪಕ್ಕದಲ್ಲಿಯೇ ಒಂದು ಅಂಗಡಿಗೆ ಲೈಸೆನ್ಸ್ ಕೊಡುವ ಬಗ್ಗೆ ಎಲ್ಲಾ ಜಾತಿಯವರೂ, ಎಲ್ಲಾ ಮತಸ್ಥರೂ ಕೂಡ ವಿರೋಧ ಮಾಡಿದ್ದಾರೆ. ಹಾಗಿದ್ದರೂ ಕೊಟ್ಟಿದ್ದೀರಿ. ಈ ಬಗ್ಗೆ ಧರಣಿ ಎಲ್ಲಾ ನಡೆದಿದೆ, ಜಿಲ್ಲಾಧಿಕಾರಿಗಳ ಅಭೀಕ್ಷಿಸ ಮುಂದೆ ದೊಡ್ಡ ಧರಣಿಯೇ ಮಾಡಿದ್ದಾರೆ. ಇದರ ಬಗ್ಗೆ ತಾವೇನು ಕಾರ್ಯಕ್ರಮ ಕೈಗೊಂಡಿದ್ದೀರಿ ಅನ್ನುವುದನ್ನು ಹೇಳುತ್ತೀರಾ ?

ಶ್ರೀ ವಿಶ್ವನಾಥರಡ್ಡಿ ಮುದ್ದಾಳ್.—ಆ ಬಗ್ಗೆ ನನ್ನ ಹತ್ತಿರ ಈಗ ಮಾಹಿತಿ ಇಲ್ಲ. ತಾವು ಪ್ರತ್ಯೇಕವಾದ ಪ್ರಶ್ನೆ ಕೇಳಿದರೆ ಉತ್ತರ ತರಿಸಿಕೊಡುತ್ತೇನೆ.

ಶ್ರೀ ಮಲ್ಲಾರಿಗೌಡ ಪಾಟೀಲ್.—ತಾವು ಇದರ ಬಗ್ಗೆ ಏನಾದರೂ ಆದೇಶ ಕೊಟ್ಟಿದ್ದೀರಾ ?

ಶ್ರೀ ವಿಶ್ವನಾಥರಡ್ಡಿ ಮುದ್ದಾಳ್.—ಈ ಕಸಾಯಿ ಖಾನೆಗೆ ಲೈಸೆನ್ಸ್ ಕೊಡುವುದು ನಮ್ಮ ಇಲಾಖೆಗೆ ಬರುವುದಿಲ್ಲ. ಅದು ಹೆಚ್.ಯು.ಡಿ.ಗೆ ಬರುತ್ತದೆ. ಅವರೇನಾದರೂ ಕೊಟ್ಟಿದ್ದರೆ ಅವರು ಅದನ್ನು ಪರಿಶೀಲಿಸುತ್ತಾರೆ.

ಶ್ರೀ ಬಾಳಿಕುಂದ್ರಿ.—ಹಂದಿಸಾಕಾಣಿಕೆಯನ್ನು ಇಂಪ್ರೂವ್ ಮಾಡಿ ಈ ಜಾನುವಾರುಗಳ ವಧೆಯನ್ನು ತಪ್ಪಿಸುವುದಕ್ಕೆ ತಕ್ಕ ಕಾರ್ಯಕ್ರಮಗಳನ್ನು ಕೈಗೊಳ್ಳುತ್ತೀರಾ ?

ಶ್ರೀ ವಿಶ್ವನಾಥರಡ್ಡಿ ಮುದ್ದಾಳ್.—ಅದು ಒಳ್ಳೆಯ ಸಲಹೆ.

ಶ್ರೀ ಮಲ್ಲಾರಿಗೌಡ ಪಾಟೀಲ್.—ಈ ಸ್ಕಾಟರ್ ಹೌಸ್‌ಗೆ ಲೈಸೆನ್ಸ್ ಕೊಡದೇ ಇರುವ ಹಾಗೆ ಒಂದು ವಿಶೇಷ ಕಾಯಿದೆ ತಂದು ತಿದ್ದುಪಡಿ ಮಾಡುತ್ತೀರಾ ?

ಶ್ರೀ ವಿಶ್ವನಾಥರಡ್ಡಿ ಮುದ್ದಾಳ್.—ಲೈಸೆನ್ಸ್ ಕೊಡುವ ಹಕ್ಕು ನಮಗಿಲ್ಲ.

ಅರಸೀಕೆರೆ ಚುನಾವಣಾ ಕ್ಷೇತ್ರದಲ್ಲಿರುವ ಸರ್ಕಾರಿ, ಪ್ರೌಢಶಾಲೆಗಳು

೪೨೫ (೭೮೭) ಶ್ರೀ ಜಿ. ಎಸ್. ಬಸವರಾಜು (ಅರಸೀಕೆರೆ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ಅರಸೀಕೆರೆ ಕ್ಷೇತ್ರದಲ್ಲಿರುವ ಸರ್ಕಾರಿ ಪ್ರೌಢಶಾಲೆಗಳ ಸಂಖ್ಯೆ ಎಷ್ಟು ?

ಆ) ಸರ್ಕಾರಿ ಕಟ್ಟಡ ಇಲ್ಲದೆ ಇರುವ ಪ್ರೌಢಶಾಲೆಗಳೆಷ್ಟು ?

ಇ) ಸದರಿ ಶಾಲೆಗಳಲ್ಲಿ ಬಾಡಿಗೆ ಕಟ್ಟಡದಲ್ಲಿ ನಡೆಸಲಾಗುತ್ತದೆಯೇ ? ಅವುಗಳಿಗೆ ಸ್ವಂತ ಕಟ್ಟಡಗಳನ್ನು ಒದಗಿಸಲು ಸರ್ಕಾರದವರು ಕೈಗೊಂಡ ಕ್ರಮವೇನು ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—

ಅ) ಹದಿಮೂರು (೧೩) ಸರ್ಕಾರಿ ಪ್ರೌಢಶಾಲೆಗಳು, ಅರಸೀಕೆರೆ ಕ್ಷೇತ್ರದಲ್ಲಿವೆ.

ಆ) ಒಂದು (೧).

ಇ) ಯಾವ ಶಾಲೆಗಳೂ ಬಾಡಿಗೆ ಕಟ್ಟಡದಲ್ಲಿ ನಡೆಸಲಾಗುತ್ತಿರುವುದಿಲ್ಲ. ಆದರೆ 'ಅ'ಲ್ಲಿ ನಮೂದಿಸಿರುವ ಒಂದು ಶಾಲೆಯನ್ನು ಮಾತ್ರ ಅಂದರೆ ಹೆಣ್ಣುಮಕ್ಕಳ ಶಾಲೆಯನ್ನು ಸರ್ಕಾರಿ ಪ್ರೈಮರಿ ಶಾಲೆಯ ಕಟ್ಟಡದಲ್ಲಿ ಸರದಿಯ ಪ್ರಕಾರ ಈಗ ನಡೆಸಲಾಗುತ್ತಿದೆ. ಹಿಂದೆ ತಾಲ್ಲೂಕ್ ಬೋರ್ಡ್ ಚತ್ರದಲ್ಲಿ ನಡೆಸಲಾಗಿದ್ದು ಈಗ ಅ ಕಟ್ಟಡವು ಶಿಥಿಲ ಸ್ಥಿತಿಯಲ್ಲಿರುವುದರಿಂದ ಮೇಲೆ ಹೇಳಿರುವ ವ್ಯವಸ್ಥೆಯನ್ನು ಮಾಡಲಾಗಿದೆ.

ಸರ್ಕಾರಿ ಹೆಣ್ಣು ಮಕ್ಕಳ ಶಾಲೆಗಾಗಿ ಈಗಾಗಲೇ ರೂ. ೮,೫೦,೦೦೦ ಗಳ ಅಂದಾಜು ಪಟ್ಟಿ ಮತ್ತು ಸ್ಥಳೀಯವನ್ನು ಮುಖ್ಯ ಅಭಿಯಂತರರು (ಕಟ್ಟಡ ಮತ್ತು ಸಂಪರ್ಕ) ಬೆಂಗಳೂರು ಇವರು ತಾಂತ್ರಿಕ ಅನುಮೋದನೆಯನ್ನು ನೀಡಿರುತ್ತಾರೆ.

ಶ್ರೀ ಜಿ.ಎಸ್. ಬಸವರಾಜು.—ಮಾನ್ಯ ಮಂತ್ರಿಗಳು ಇದರ ಬಗ್ಗೆ ಸರಿಯಾದ ಮಾಹಿತಿಯನ್ನು ಕೊಟ್ಟಿಲ್ಲ ಎಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಮಾನ್ಯ ಸಚಿವರ ಗಮನಕ್ಕೆ ತರಬೇಕಾದರೆ ಹಾರೆಹಳ್ಳಿ ಸರ್ಕಾರಿ ಹೈಸ್ಕೂಲ್ನ ಏನು ಇದೆ, ಅದು ಖಾಸಗೀ ಕಟ್ಟಡದಲ್ಲಿ ನಡೆಯುತ್ತಾ ಇದೆ. ಅಲ್ಲಿ ಸ್ವಂತ ಕಟ್ಟಡವನ್ನು ಕಟ್ಟುವುದಕ್ಕೆ ಸರ್ಕಾರ ಸಂಬಂಧಪಟ್ಟವರಿಗೆ ಆದೇಶ ನೀಡಲು ಸಾಧ್ಯವೇ? ಎರಡನೆಯದಾಗಿ ಇದರ ಬಗ್ಗೆ ತಪ್ಪು ಮಾಹಿತಿಯನ್ನು ಕೊಟ್ಟಿರತಕ್ಕಂಥಾ ಅಧಿಕಾರಿಗಳ ಮೇಲೆ ಏನು ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಬಿ. ರಾಚಯ್ಯ.—ಇದನ್ನು ತಾಲ್ಲೂಕು ಬೋರ್ಡ್ ಚತ್ರದಲ್ಲಿ ಪಾಳೆಯ ಸಿಸ್ಟಂ ಪ್ರಕಾರ ನಡೆಸುತ್ತಿದ್ದಾರೆ. ಈ ಸರ್ಕಾರಿ ಹೆಣ್ಣು ಮಕ್ಕಳ ಶಾಲೆಗೆ ಕಟ್ಟಡ ಕಟ್ಟುವುದಕ್ಕೆ 8½ ಲಕ್ಷ ರೂಪಾಯಿ ಟೆಂಡರ್ ಸ್ಕಾಂಕ್ಟ್ ಆಗಿ ಅದು ಬಡ್ಡೆಟ್‌ನಲ್ಲೂ ಕೂಡ ಬಂದಿದೆ. ಈ ವರ್ಷ ಒಂದು ಲಕ್ಷ ರೂಪಾಯಿ ಪ್ರೊವೈಡ್ ಮಾಡಿದ್ದೇವೆ. ಅದನ್ನು ಈ ವರ್ಷವೇ ಮುಗಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ. ಎರಡನೆಯದಾಗಿ ಇದರ ಬಗ್ಗೆ ಅಧಿಕಾರಿಗಳು ತಪ್ಪು ಮಾಹಿತಿ ಕೊಟ್ಟಿದ್ದಾರೆ ಎಂದು ಹೇಳಿದ್ದಾರೆ. ಅದನ್ನು ಮತ್ತೆ ಪರಿಶೀಲಿಸಿ ಆ ತರಹ ಏನಾದರೂ ತಪ್ಪು ಮಾಹಿತಿ ಕೊಟ್ಟಿದ್ದರೆ ಸೂಕ್ತ ಕಾರ್ಯಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಜಿ.ಎಸ್. ಬಸವರಾಜು.—ಈಗ ಅರಸೀಕೆರೆ ಕ್ಷೇತ್ರದಲ್ಲಿ ೧೫ ಸರ್ಕಾರಿ ಪ್ರೌಢಶಾಲೆಗಳು ಇವೆ ಎಂದು ಹೇಳಿದ್ದಾರೆ. ಹಾರನಹಳ್ಳಿ ಸರ್ಕಾರಿ ಹೈಸ್ಕೂಲ್‌ಗೆ ಸ್ವಂತ ಕಟ್ಟಡವೇ ಇಲ್ಲ. ಸರ್ಕಾರದ ಪತಿಯಿಂದ ಸರ್ಕಾರದವರು ಕಟ್ಟಿರತಕ್ಕಂಥ ಗರ್ಲ್ಸ್ ಹೈಸ್ಕೂಲ್‌ನಲ್ಲಿ ನಡೆಸುತ್ತಿದ್ದಾರೆ. ಅದುದರಿಂದ ಹಾರನಹಳ್ಳಿ ಹೈಸ್ಕೂಲ್‌ಗೆ ಸ್ವಂತ ಕಟ್ಟಡ ಕಟ್ಟುವುದಕ್ಕೆ ಆದೇಶ ಕೊಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ. ರಾಚಯ್ಯ.—ಎಲ್ಲವನ್ನೂ ಕೂಡ ಅರಸೀಕೆರೆ ತಾಲ್ಲೂಕಿಗೆ ಕೊಡಿ ಎಂದು ಕೇಳಿದರೆ ಬಹಳ ಕಷ್ಟವಾಗುತ್ತದೆ. ಈ ಬಗ್ಗೆ ಹೋದಸಾರಿಯೇ ಹೇಳಿದ್ದೇನೆ. ಅಲ್ಲಿ ಕೊಬ್ಬರಿ ವ್ಯಾಪಾರ ಮಾಡುವವರು ಬಹಳ ಜನ ಇದ್ದಾರೆ. ಅವರ ಹತ್ತಿರ ದುಡ್ಡು ಇದೆ. ಅವರ ಹತ್ತಿರ ವಂತಿಗೆ ತೆಗೆದುಕೊಂಡು ಕಟ್ಟಡವನ್ನು ಕಟ್ಟುವುದಕ್ಕೆ ಪ್ರಯತ್ನ ಮಾಡಿ.

**ಹೊಸಕೋಟೆ ಟೌನಿಗೆ ಪ್ರಥಮ ದರ್ಜೆ ಕಾಲೇಜಿನ ಮಂಜೂರಾತಿ**

೪೨೬ (೯೩೬) ಶ್ರೀ ಎನ್. ಚಿಕ್ಕೇಗೌಡ (ಹೊಸಕೋಟೆ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

ಅ) ಬೆಂಗಳೂರು ಜಿಲ್ಲೆ ಹೊಸಕೋಟೆ ತಾಲ್ಲೂಕಿನಲ್ಲಿ ಪ್ರಥಮ ದರ್ಜೆ ಕಾಲೇಜನ್ನು ಮಂಜೂರು ಮಾಡಬೇಕೆಂದು ಸಂಬಂಧಪಟ್ಟ ಕ್ಷೇತ್ರದ ಶಾಸಕರಿಂದ ಹಾಗೂ ಸಾರ್ವಜನಿಕರಿಂದ ಸರ್ಕಾರಕ್ಕೆ ಮನವಿಗಳು ಬಂದಿರುವುದು ನಿಜವೇ?

ಆ) ಹೊಸಕೋಟೆ ಜೂನಿಯರ್ ಕಾಲೇಜಿನಲ್ಲಿ ಉತ್ತೀರ್ಣರಾದ ವಿದ್ಯಾರ್ಥಿಗಳು ತಮ್ಮ ಮುಂದಿನ ವಿದ್ಯಾಭ್ಯಾಸಕ್ಕಾಗಿ ಬೆಂಗಳೂರಿಗೆ ಬರಬೇಕಾಗುತ್ತದೆ ಎಂಬುದು ನಿಜವೇ?

ಇ) ಜೂನಿಯರ್ ಕಾಲೇಜಿನಲ್ಲಿ ವ್ಯಾಸಂಗ ಮಾಡುತ್ತಿರುವ ವಿದ್ಯಾರ್ಥಿಗಳ ಸಂಖ್ಯೆ ?

ಈ) ಹೊಸಕೋಟೆ ಜೂನಿಯರ್ ಕಾಲೇಜಿನಲ್ಲಿ ಪ್ರಥಮದರ್ಜೆ ಕಾಲೇಜು ಪ್ರಾರಂಭಿಸಲು ಸ್ಥಳಾವಕಾಶ ಇಲ್ಲವೇ ?

ಉ) ತಮ್ಮ ಮುಂದಿನ ವ್ಯಾಸಂಗಕ್ಕಾಗಿ ಬೆಂಗಳೂರಿಗೆ ಬರಬೇಕಾದ ವಿದ್ಯಾರ್ಥಿಗಳ ತೊಂದರೆಗಳನ್ನು ಗಮನದಲ್ಲಿಟ್ಟುಕೊಂಡು ಮುಂದಿನ ಶೈಕ್ಷಣಿಕ ವರ್ಷದಲ್ಲಿಯಾದರೂ ಪ್ರಥಮ ದರ್ಜೆ ಕಾಲೇಜನ್ನು ಪ್ರಾರಂಭಿಸುವುದೇ ?